



පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.04.25	දුරකථන අංකය } 011-2887973	මගේ අංකය } D/Media/Out/830/2025	විද්‍යුත් ලිපිනය } dir.media@police.gov.lk
Date } ෪෭ 0610	Tel.NO	My NO	E-Mails

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. ද්විත්ව මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - මනුෂ්‍ය ඝාතන හා සංවිධානාත්මක අපරාධ විමර්ශන අංශය.

2025.03.21 වන දින ගන්දර පොලිස් වසමේ දෙවනුවර විෂ්ණු දේවාලයේ දකුණු වාහල්කඩ ඉදිරිපිටදී පුද්ගලයන් දෙදෙනෙකුට ගිනි අවියකින් වෙඩි තබා ඝාතනය කිරීමේ අපරාධය සම්බන්ධයෙන් අපරාධ පරීක්ෂණ දෙපාර්තමේන්තුවේ මනුෂ්‍ය ඝාතන හා සංවිධානාත්මක අපරාධ විමර්ශන අංශය විසින් විමර්ශන කටයුතු සිදුකරමින් පවතී

ඒ අනුව මෙම අපරාධය සඳහා පැමිණි වෙඩිකරුවන් ප්‍රවාහනය කරමින් ඝාතනය සිදුකිරීම සඳහා කුමන්ත්‍රණය කිරීම හා ආධාර අනුබල දීම සම්බන්ධයෙන් සැකකරුවෙකු 2025.04.24 වන දින සවස් කාලයේදී මනුෂ්‍ය ඝාතන හා සංවිධානාත්මක අපරාධ විමර්ශන අංශයේ නිලධාරීන් කණ්ඩායමක් විසින් අත්අඩංගුවට ගෙන ඇත.

සැකකරු වයස අවුරුදු 33 ක් වන තලල්ල දකුණ, ගන්දර ප්‍රදේශයේ පදිංචිකරුවෙකි.

මනුෂ්‍ය ඝාතන හා සංවිධානාත්මක අපරාධ විමර්ශන අංශය වැඩිදුර විමර්ශන සිදුකරනු ලබයි.

02. හෙරොයින් හා අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - කොළඹ අපරාධ කොට්ඨාසය.

වැඩබලන පොලිස්පති තුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදුකරගෙන යනු ලබන අපරාධ හා මත්ද්‍රව්‍ය මෙහෙයුම් වලට අදාලව 2025.04.24 වන දින සවස් කාලයේ මුල්ලේරියාව පොලිස් වසමේ උඩුමුල්ල ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය කිලෝ 02 ග්‍රෑම් 168, හෙරොයින් ග්‍රෑම් 124 ක්, ටී. 56 පතරොම් ගැබක්, විවිධ වගර්ගයේ සජීව පතරොම් 69 ක් මත්ද්‍රව්‍ය ප්‍රවාහනයට යොදාගන්නා ලද බවට සැකකරන ත්‍රිරෝද රථයක් සමඟ සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 20 හා 21 වයස්වල පසුවන මුල්ලේරියාව ප්‍රදේශයේ පදිංචිකරුවන් වේ.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

03. හෙරොයින්, අයිස් හා හෑෂ් මත්ද්‍රව්‍ය සමඟ සැකකරුවෙකු අත්අඩංගුවට - කඩවත පොලිස් ස්ථානය.

2025.04.24 වන දින සවස් කාලයේ කඩවත පොලිස් වසමේ කඩවත නගරයේ පින්තාලිය මාගර්තුරේදී කඩවත පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මත්ද්‍රව්‍ය ග්‍රෑම් 152, ග්‍රෑම් 114 ක්, මත්ද්‍රව්‍ය ග්‍රෑම් 501 සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන කඩවත ප්‍රදේශයේ පදිංචිකරුවෙකි.

කඩවත පොලිසිය වැඩිදුර විමර්ශන සිදු කරනු ලබයි.

04. රැඳවුම් නියෝග යටතේ සිටි සැකකරුවෙකු සම්බන්ධ වැඩිදුර විමර්ශනයේදී සැකකරු විසින් කොල්ලකන ලද දේපල පොලිස් භාරයට ගැනීම - බණ්ඩාරගම පොලිස් ස්ථානය.

2025.04.19 වන දින බණ්ඩාරගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලිග්‍රෑම් 230 ක් සන්තකයේ තබාගෙන සිටි වයස අවුරුදු 36 ක් වූ හෙයියන්තුඩුව ප්‍රදේශයේ පදිංචි සැකකරුවෙකු අත්අඩංගුවට ගෙන පානදුර ගරු මහෙස්ත්‍රාත් අධිකරණයට ඉදිරිපත් කර 2024.04.26 දින දක්වා රැඳවුම් නියෝග ලබාගෙන වැඩිදුර විමර්ශන සිදුකරන ලදී.

ඒ අනුව සැකකරු විසින් සපුගස්කන්ද, මීගහවත්ත, දොම්පේ, කැලණිය හා බණ්ඩාරගම පොලිස් වසම්වල සිදුකර ඇති කාන්තාවන්ගේ ගෙල බැදී රන් මාල කොල්ලකෑම් රැසක් අනාවරණය කරගෙන ඇති අතර අනාවරණය වූ කරුණු මත උණු කරන ලද විවිධ බරින් යුත් රන් ගුලි 07 ක් සොයා ගෙන ඇත.

බණ්ඩාරගම පොලිසිය වැඩිදුර විමර්ශන සිදු කරනු ලබයි.

05. නීති විරෝධීව මෙරටට ගෙන්වන ලද වියළි කහ තොගයක් සමඟ සැකකරුවෙකු අත්අඩංගුවට - නොරොච්චෝලය පොලිස් ස්ථානය.

වැඩ බලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කර ගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.04.24 වන දින රාත්‍රී කාලයේදී නොරොච්චෝලය පොලිස් වසමේ පුලුවේන ප්‍රදේශයේදී නොරොච්චෝලය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධීව මෙරටට ගෙන්වන ලද උර 70 ක අසුරන ලද වියළි කහ කිලෝග්‍රෑම් 2,716 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 22 ක් වන මණ්ඩලකුඩා, කල්පිටිය ප්‍රදේශයේ පදිංචිකරුවෙකි.

මෙම කහ තොගය පුලුවේන මුහුදු තීරයෙන් නීති විරෝධීව මෙරටට ගෙන්වා ඇති බවට සිදුකරන ලද විමර්ශනයේදී අනාවරණය වී ඇති අතර සැකකරු විසින් කහ තොගය නිවසක ගබඩා කර තිබියදී නිලධාරීන් විසින් වටලා මෙසේ අත්අඩංගුවට ගෙන ඇත.

නොරොච්චෝලය පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකරුවන් තිදෙනෙකු අත්අඩංගුවට - කොළඹ අපරාධ කොට්ඨාසය.

2025.04.24 වන දින සවස් හා රාත්‍රී කාලයේදී ග්‍රෑන්ඩ්පාස් පොලිස් වසමේ ස්ටේෂන්පුර, ගැමුණු මාවත හා කමිඳි කොටුව තුමං හන්දිය ප්‍රදේශවලදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරු මත වැටලීම් 03 ක් සිදුකර අයිස් මත්ද්‍රව්‍ය ග්‍රෑම් 05 මිලිග්‍රෑම් 700 ක්, අයිස් මත්ද්‍රව්‍ය ග්‍රෑම් 06 මිලිග්‍රෑම් 380 ක් හා අයිස් මත්ද්‍රව්‍ය ග්‍රෑම් 14 මිලිග්‍රෑම් 350 ක් සන්තකයේ තබාගෙන සිටි සැකකරුවන් තිදෙනෙකු අත්අඩංගුවට ගෙන ඇත.

සැකකරුවන් අවුරුදු 26, 30 හා 33 වයස්වල පසුවන වැල්ලම්පිටිය හා කොළඹ 14 යන ප්‍රදේශවල පදිංචිකරුවන් වේ.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.04.24 වන දින රාත්‍රී කාලයේ ගල්කිස්ස පොලිස් වසමේ බෙලෙක් කඩේ හන්දිය අසල ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 45 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

08. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.04.24 වන දින උදෑසන කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 100 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 21 ක් වන බෝයගනේ ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

09. නීති විරෝධී මත්පැන් සමඟ සැකකරුවෙකු අත්අඩංගුවට - පමුණුගම පොලිස් ස්ථානය.

වැඩ බලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කර ගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාළව 2025.04.24 වන දින රාත්‍රී කාලයේ පමුණුගම පොලිස් වසමේ මුතුරාජවෙල වහරුබිම් ප්‍රදේශයේදී පමුණුගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 1012 මිලි ලීටර් 500 ක් (බැරල් 30) සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 62 ක් වන කුන්ජාවත්ත, පමුණුගම ප්‍රදේශයේ පදිංචිකරුවෙකි.

පමුණුගම පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - පොල්ගහවෙල පොලිස් වසම

2025.04.24 වන දින සවස් කාලයේ පොල්ගහවෙල පොලිස් වසමේ කොළඹ කුරුණෑගල ප්‍රධාන මාර්ගයේ රෝහල් හන්දියේදී පොල්ගහවෙල දෙස සිට කුරුණෑගල දෙසට ධාවනය වූ යතුරුපැදියක් මාර්ගය හරහා පදික මාරුව මතින් ගමන් කළ පදික කාන්තාවකගේ ගැටී අනතුරක් සිදුව ඇත. අනතුරින් පදික කාන්තාව හා පැදිකරු බරපතල තුවාල ලබා පොල්ගහවෙල රෝහලට ඇතුළත් කර වැඩිදුර ප්‍රතිකාර සඳහා කුරුණෑගල රෝහලට ඇතුළත් කිරීමේදී පදික කාන්තාව මියගොස් ඇත.

මරණකාරීය වයස අවුරුදු 56 ක් වූ වලගම්මුල්ල, පොතුහැර ප්‍රදේශයේ පදිංචිකාරියෙකි.

මෘතශරීරය කුරුණෑගල රෝහලේ මෘත ශරීරාගාරයේ තැන්පත් කර ඇත. පොල්ගහවෙල පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.